

പതിനാലാം കേരള നിയമസഭ

ഒൻപതാം സമ്മേളനം

2018 ജനുവരി 23, ചൊവ്വ

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

മുഖ്യമന്ത്രി  
 ആരോഗ്യവും സാമൂഹ്യനീതിയും വകുപ്പുമന്ത്രി  
 ഭക്ഷ്യവും സിവിൽ സപ്ലൈസും വകുപ്പുമന്ത്രി

പുതിയ ഡയാലിസിസ് യൂണിറ്റുകൾ

\*1. ശ്രീ.റോഷി അഗസ്റ്റിൻ

„ മോൻസ് ജോസഫ്

„ സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സർക്കാർ ആശുപത്രികളിൽ കൂടുതൽ ഡയാലിസിസ് യൂണിറ്റുകൾ ആരംഭിക്കുവാൻ ഉദ്ദേശിക്കുന്നുണ്ടോ; വ്യക്തമാക്കുമോ;
- (ബി) ഡയാലിസിസ് യൂണിറ്റുകൾ ഇതുവരെ ആരംഭിച്ചിട്ടില്ലാത്ത താലൂക്ക് ആശുപത്രികളിൽ അവ അടിയന്തരമായി ആരംഭിക്കുന്നതിന് നടപടി സ്വീകരിക്കുമോ?

ലോക കേരള സഭ

\*2. ശ്രീ.പി.വി. അൻവർ

„ ഇ.പി.ജയരാജൻ

„ കെ.വി.അബ്ദുൾ ഖാദർ

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ലോകമെമ്പാടുമുള്ള കേരളീയരുടെ വേദി എന്ന നിലയിൽ രൂപം നൽകിയിരിക്കുന്ന ലോക കേരള സഭയുടെ പ്രവർത്തനവും ലക്ഷ്യവും പ്രവർത്തന രീതിയും വിശദമാക്കാമോ;
- (ബി) സാമ്പത്തിക, സാംസ്കാരിക രംഗങ്ങളിൽ ഏതു തരത്തിലുള്ള ഇടപെടലാണ് പ്രസ്തുത സഭ കൊണ്ട് ലക്ഷ്യമിടുന്നത്;
- (സി) പ്രഥമ സമ്മേളനത്തിൽ ഉരുത്തിരിഞ്ഞു വന്ന മുഖ്യമായ ആശയങ്ങളും നിർദ്ദേശങ്ങളും എന്തെല്ലാമെന്നും

ഇവ പരിഗണിക്കുന്നതിനായി സർക്കാരിന്റെ ഇടപെടൽ ഏതു വിധത്തിലായിരിക്കുമെന്നും വ്യക്തമാക്കുമോ?

ഓഖി ദുരിതാശ്വാസ പ്രവർത്തനങ്ങൾ

\*3. ശ്രീ.എൻ. വിജയൻ പിള്ള

„ ബി.സത്യൻ

„ കെ. ആൻസലൻ

„ കെ.ജെ. മാക്സി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഓഖി ദുരന്തഫലമായി സംസ്ഥാനത്തുണ്ടായ നാശനഷ്ടങ്ങൾ വിലയിരുത്തിയിട്ടുണ്ടോ; ഇത് സംബന്ധിച്ച് കേന്ദ്ര സംഘത്തിന്റെ പരിശോധന റിപ്പോർട്ടിലെ കണ്ടെത്തലുകൾ എന്തെല്ലാമാണ്;
- (ബി) അടിയന്തര ദുരിതാശ്വാസത്തിനായി സർക്കാർ നടപ്പാക്കിയ കാര്യങ്ങൾ വിശദമാക്കുമോ;
- (സി) ദുരന്തത്തിൽ വീടും ഉപജീവനോപാധികളും നഷ്ടപ്പെട്ടവരെ സത്വരമായി സഹായിക്കാനായി നടത്തിയ പ്രവർത്തനങ്ങൾ എന്തൊക്കെയാണെന്ന് വ്യക്തമാക്കുമോ;
- (ഡി) തുടർച്ചയായുണ്ടാകുന്ന പ്രകൃതിക്ഷോഭങ്ങളിൽ നിന്ന് തീരദേശവാസികൾക്ക് സംരക്ഷണം നൽകാൻ പദ്ധതി തയ്യാറാക്കുന്നുണ്ടോ; സംസ്ഥാന സർക്കാർ തയ്യാറാക്കിയ ദീർഘകാല പുനരധിവാസ പദ്ധതിയോട് കേന്ദ്ര സർക്കാരിന്റെ പ്രതികരണം എന്താണെന്ന് വെളിപ്പെടുത്തുമോ?

ഓഖി ദുരന്തബാധിതർക്കുള്ള ധനസഹായം

\*4. ശ്രീ.ഇ.കെ.വിജയൻ

„ ജി.എസ്.ജയലാൽ

ശ്രീമതി സി.കെ. ആശ

ശ്രീ.കെ. രാജൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഓഖി ദുരന്തത്തിൽ മരിച്ച മത്സ്യത്തൊഴിലാളികളുടെ കുടുംബങ്ങൾക്ക് എന്തെല്ലാം സഹായങ്ങളാണ് നൽകുന്നതെന്ന് അറിയിക്കുമോ;
- (ബി) പ്രസ്തുത ദുരന്തം മൂലം കടലിൽ കാണാതായ മത്സ്യത്തൊഴിലാളികളുടെ കുടുംബങ്ങൾക്ക് എന്തെല്ലാം ആനുകൂല്യങ്ങൾ നൽകുമെന്ന് വിശദമാക്കുമോ;
- (സി) വള്ളവും വലയും നഷ്ടപ്പെട്ടവർക്ക് എന്തെല്ലാം സഹായങ്ങൾ ലഭ്യമാക്കുമെന്ന് വെളിപ്പെടുത്തുമോ;
- (ഡി) ഓഖി ദുരന്തത്തിൽ മരിച്ചവരുടെ ആശ്രിതർക്ക് ജോലി നൽകുമോ എന്ന് വ്യക്തമാക്കുമോ?

റേഷൻ കാർഡ് വിതരണത്തിലെ ക്രമക്കേടുകൾ

\*5. ശ്രീ.രാജു എബ്രഹാം

„ ജെയിംസ് മാത്യു

„ കാരാട്ട് റസാഖ്

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി

സദയം മറുപടി നൽകുമോ:

- (എ) ഭക്ഷ്യ ഭദ്രതാ നിയമം നടപ്പിലാക്കുന്നതിന്റെ ഭാഗമായി മുൻഗണന മുൻഗണനേതര റേഷൻ കാർഡുകൾ വിതരണം ചെയ്തതിൽ വ്യാപകമായി ഉണ്ടായ ക്രമക്കേടുകൾ സമയബന്ധിതമായി പരിഹരിച്ച് അർഹരായവർക്ക് സൗജന്യ നിരക്കിൽ ഭക്ഷ്യധാന്യം ലഭിക്കുന്നുവെന്ന് ഉറപ്പാക്കാൻ നടത്തിയ പ്രവർത്തനങ്ങൾ വ്യക്തമാക്കാമോ;
- (ബി) കാർഡിൽ ഉണ്ടായ തെറ്റുകൊണ്ടും പുതിയ കാർഡുകൾ നൽകാത്തതു കൊണ്ടും ചികിത്സാ ആനുകൂല്യം, ഭവനപദ്ധതി എന്നിവ മുടങ്ങുന്നത് പരിഹരിക്കുന്നതിനായി അടിയന്തരമായി ഇടപെടുമോ;
- (സി) റേഷൻ വിതരണത്തിലെ തിരിമറി ഒഴിവാക്കുന്നതിനായി നടപ്പാക്കിയ ആധുനിക സംവിധാനങ്ങൾ എന്തെല്ലാമാണെന്ന് വ്യക്തമാക്കുമോ; ഇവ എത്രമാത്രം ഫലപ്രദമായി നടക്കുന്നുണ്ടെന്ന് പരിശോധിച്ചിട്ടുണ്ടോ?

ആർദ്രം പദ്ധതി

\*6. ശ്രീ.സി. കെ. ശശീന്ദ്രൻ

,, ബി.ഡി. ദേവസ്സി

പ്രൊഫ.കെ.യു. അരുണൻ

ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) ആരോഗ്യ മേഖലയുടെ സമഗ്ര പുരോഗതിയും സ്വകാര്യ കോർപ്പറേറ്റ് ആധിപത്യം കുറയ്ക്കുന്നതിനും ലക്ഷ്യമിടുന്ന ആർദ്രം പദ്ധതിയുടെ പുരോഗതി അറിയിക്കാമോ;
- (ബി) സർക്കാർ ആശുപത്രികളിൽ ഉയർന്ന നിലവാരത്തിലുള്ള സേവനങ്ങൾ ലഭ്യമാക്കുന്നതിനും ആശുപത്രികളിൽ രോഗീസൗഹൃദ അന്തരീക്ഷം സൃഷ്ടിക്കുന്നതിനുമുള്ള പരിപാടിയുടെ വിശദവിവരം നൽകുമോ;
- (സി) പ്രാഥമിക തലത്തിൽ രോഗ നിർണ്ണയം സാധ്യമാക്കുന്ന കുടുംബാരോഗ്യ കേന്ദ്രങ്ങളും അതിനുവേണ്ട ലബോറട്ടറി സൗകര്യങ്ങളും ഏർപ്പെടുത്തുന്നതിന് എത്ര മാത്രം സാധ്യമായിട്ടുണ്ട് എന്ന് വ്യക്തമാക്കുമോ?

കെ.എസ്.ആർ.ടി.സി. പെൻഷൻ വിതരണം

\*7. ശ്രീ.കെ.എസ്.ശബരീനാഥൻ

,, അൻവർ സാദത്ത്

,, തിരുവഞ്ചൂർ രാധാകൃഷ്ണൻ

,, സണ്ണി ജോസഫ് : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി. ജീവനക്കാരുടെ പെൻഷൻ ആരുടെയും ഔദാര്യമല്ലെന്നും ഈ സർക്കാരിന്റെ കാലത്ത് പെൻഷന് വേണ്ടി സമരം ചെയ്യേണ്ടിവരികയില്ലെന്നും മുഖ്യമന്ത്രി പ്രഖ്യാപിച്ചിരുന്നോയെന്ന് അറിയിക്കാമോ ;
- (ബി) പെൻഷൻകാർക്ക് നിലവിൽ എത്ര മാസത്തെ കുടിശ്ശികയാണ് ഉള്ളത്;

- (സി) 2017 നവംബർ മുതലുള്ള രണ്ട് വർഷത്തേക്കുള്ള പെൻഷൻ വിതരണം പൂർണ്ണമായും സർക്കാർ ഏറ്റെടുക്കുമെന്നും നാല് മാസത്തെ പെൻഷൻ കുടിശ്ശിക ഘട്ടം ഘട്ടമായി നൽകുമെന്നും ധനകാര്യ മന്ത്രി ഉറപ്പ് നൽകിയിരുന്നോ; പ്രസ്തുത ഉറപ്പ് പാലിക്കുവാൻ സാധിച്ചിട്ടുണ്ടോ;
- (ഡി) കെ.എസ്.ആർ.ടി.സി. ജീവനക്കാർക്ക് പെൻഷൻ നൽകുവാൻ പണം അനുവദിക്കുവാൻ സർക്കാരിന് ബാധ്യതയില്ലെന്ന് ഹൈക്കോടതിയിൽ സത്യവാങ്മൂലം നൽകിയിട്ടുണ്ടോ;
- (ഇ) ദുരിതത്തിലായ കെ.എസ്.ആർ.ടി.സി. പെൻഷൻകാരുടെ കാര്യത്തിൽ അനുഭാവപൂർവ്വമായ നിലപാട് സ്വീകരിക്കുമോ?

ഓഖി ദുരന്തം

\*8. ശ്രീ.വി. ജോയി

,, എസ്.ശർമ്മ

,, എം. നൗഷാദ്

,, സി.കൃഷ്ണൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഓഖി ദുരന്തത്തിൽപ്പെട്ട മത്സ്യത്തൊഴിലാളികളെ രക്ഷിക്കാനായി സർക്കാരിന്റെ നേതൃത്വത്തിൽ നടത്തിയ പ്രവർത്തനങ്ങൾ അറിയിക്കാമോ;
- (ബി) ചുഴലിക്കാറ്റ് സംബന്ധിച്ച് കേന്ദ്ര കാലാവസ്ഥാ നിരീക്ഷണ വകുപ്പ് നൽകിയ മുന്നറിയിപ്പ് സംബന്ധിച്ച വിവരങ്ങൾ ലഭ്യമാക്കാമോ;
- (സി) ഓഖി ചുഴലിക്കാറ്റിന്റെ കാര്യത്തിലുൾപ്പെടെ മിക്കപ്പോഴും ശരിയായ മുന്നറിയിപ്പ് നൽകാതിരിക്കുകയോ അല്ലെങ്കിൽ തെറ്റായ മുന്നറിയിപ്പ് നൽകുകയോ ചെയ്യുന്ന ഈ വകുപ്പിന്റെ പ്രവർത്തനം കൂടുതൽ ആധുനികവൽക്കരിക്കാനും സംസ്ഥാനങ്ങൾക്ക് ഫലപ്രദമായ രീതിയിൽ മുന്നറിയിപ്പ് നൽകാനും കേന്ദ്ര സർക്കാരിനോട് ആവശ്യപ്പെടുമോ;
- (ഡി) നിക്ഷിപ്ത താത്പര്യക്കാർ ചില ദുര്യമായ മരണങ്ങളുടെയും ദിനപത്രങ്ങളുടെയും സഹായത്തോടെ ദുരന്ത നിവാരണ പ്രവർത്തനങ്ങളെ തടസ്സപ്പെടുത്താൻ നടത്തിയ ഇടപെടലിനെക്കുറിച്ച് അന്വേഷിച്ച് ഭാവിയിൽ ഇത്തരം ശ്രമങ്ങൾ ആവർത്തിക്കാതിരിക്കാൻ വേണ്ട ജാഗ്രത പുലർത്തുമോ?

പ്രതിരോധ കുത്തിവയ്പ്പുകൾക്കെതിരായ പ്രചരണം

\*9. ശ്രീ.കെ.വി.വിജയദാസ്

ശ്രീമതി യു. പ്രതിഭ ഹരി

ശ്രീ.യു. ആർ. പ്രദീപ്

,, പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) പ്രതിരോധ കുത്തിവയ്പ്പുകൾക്കെതിരെ നടത്തുന്ന അശാസ്ത്രീയ പ്രചരണം തടയാൻ നടത്തിയ പ്രവർത്തനങ്ങൾ വിശദീകരിക്കുമോ;
- (ബി) വൈകല്യങ്ങളില്ലാതെയുള്ള ജനനവും ജീവിതവും കുട്ടികളുടെ മൗലികാവകാശമായതിനാൽ, പ്രതിരോധ കുത്തിവയ്പ്പുകൾ എതിർക്കുന്നവരെ ബോധവൽക്കരിക്കാൻ ശ്രമിക്കുന്നതിനോടൊപ്പം കർശന നിയമ

നടപടികളും സ്വീകരിക്കുമോ;

(സി) മീസൽസ് റൂബെല്ലാ വാക്സിനേഷൻ യജ്ഞം വിജയിച്ചുവോയെന്ന് വിലയിരുത്തിയിട്ടുണ്ടോ; വിശദ വിവരം അറിയിക്കുമോ?

നെല്ലുസംഭരണം

\*10. ശ്രീ.ആർ. രാമചന്ദ്രൻ

ശ്രീമതി ഇ.എസ്.ബിജിമോൾ

ശ്രീ.ഇ.ടി. ടൈസൺ മാസ്റ്റർ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ നിശ്ചയിച്ച താങ്ങുവിലയിൽ സംഭരണം നടത്തി, അരിയാക്കി മാറ്റി സപ്ലൈകോ, കൺസ്യൂമർഫെഡ് തുടങ്ങിയ സ്ഥാപനങ്ങളുടെ ന്യായവില ഷോപ്പുകൾ വഴി വിറ്റഴിക്കുന്ന, സഹകരണ പൊതുമേഖലാ മില്ലുമകൾക്ക് നെല്ല് സംഭരണത്തിനായി മാറ്റി വയ്ക്കുന്ന സബ്സിഡി നൽകുന്നകാര്യം പരിഗണിക്കുമോ;
- (ബി) നെല്ലുസംഭരണ പദ്ധതിയുടെ കൈകാര്യചെലവ് കേന്ദ്രസർക്കാർ നൽകുന്നുണ്ടോ; വിശദമാക്കുമോ;
- (സി) നെല്ലുസംഭരണ പ്രക്രിയയിൽ കഴിഞ്ഞ സീസണിൽ സംഭരിച്ചതിനെക്കാൾ വർദ്ധനവ് ഉണ്ടായിട്ടുണ്ടോ; വ്യക്തമാക്കുമോ;
- (ഡി) സംസ്ഥാനത്തിന് പുറത്തുനിന്നും നെല്ല് കൊണ്ട് വന്ന് സംഭരണ പ്രക്രിയയിൽ ഉൾപ്പെടുത്തുന്നതായുള്ള പരാതി ശ്രദ്ധയിൽപ്പെട്ടിട്ടുണ്ടോ;
- (ഇ) കരിനിലങ്ങളിൽ സംഭരിക്കുന്ന നെല്ലിനും, കീടശല്യം മൂലം ഗുണനിലവാരം മോശമായ നെല്ലിനും കർഷകർക്ക് നൽകുന്ന സംഭരണ തുകയിൽ അന്യായമായ കിഴിവ് മില്ലുമകൾ പിടിച്ചുവാങ്ങുന്ന പരാതി ശ്രദ്ധയിൽപ്പെട്ടിട്ടുണ്ടോ?

ദേശീയ മെഡിക്കൽ കമ്മീഷൻ

\*11. ശ്രീ.കെ. ബാബു

„ കെ.സുരേഷ് കുറുപ്പ്

„ പി.ടി.എ. റഹീം

„ മുരളി പെരുനെല്ലി : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) മെഡിക്കൽ കൗൺസിലിന് പകരം ദേശീയ മെഡിക്കൽ കമ്മീഷൻ രൂപീകരിക്കാൻ ഉദ്ദേശിച്ചുകൊണ്ടുള്ള നാഷണൽ മെഡിക്കൽ കമ്മീഷൻ ബില്ലിന്റെ ഉള്ളടക്കം പരിശോധിച്ചിരുന്നോ; സംസ്ഥാനത്തെ ആരോഗ്യ രംഗത്ത് ഹിതകരമല്ലാത്ത പ്രത്യഘാതം ഉണ്ടാക്കാനിടയുള്ള വ്യവസ്ഥകൾ ഭേദഗതി വരുത്തുകയോ ഒഴിവാക്കുകയോ ചെയ്യണമെന്ന് കേന്ദ്ര സർക്കാരിനോട് ആവശ്യപ്പെടുമോ;
- (ബി) ഉദ്യോഗസ്ഥ സ്വഭാവം മാത്രമുള്ള കമ്മീഷനിൽ സംസ്ഥാനങ്ങളുടെ താല്പര്യം പരിരക്ഷിക്കുന്നതിന്

ആവശ്യമായ മാറ്റത്തെക്കുറിച്ച് നിർദ്ദേശം നൽകുന്ന കാര്യം പരിശോധിക്കുമോ;

(സി) മറ്റ് വൈദ്യശാസ്ത്ര സമ്പ്രദായം പഠിച്ച് ചികിത്സകരായിരിക്കുന്നവർക്ക് അലോപ്പതി സമ്പ്രദായ പ്രകാരമുള്ള ചികിത്സ അനുവർത്തിക്കാൻ അനുമതി നൽകുന്ന അശാസ്ത്രീയ രീതിയോട് വിയോജിപ്പ് അറിയിക്കുമോ?

രാഷ്ട്രീയ സംഘടനങ്ങളും കൊലപാതകങ്ങളും

\*12. ഡോ.എം. കെ. മുനീർ

ശ്രീ.വി.കെ.ഇബ്രാഹിം കുഞ്ഞ്

„ എൻ. ഷംസുദ്ദീൻ

„ എം.ഉമ്മർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം സംസ്ഥാനത്ത് രാഷ്ട്രീയ സംഘടനങ്ങളും കൊലപാതകങ്ങളും വർദ്ധിച്ചു വരുന്നു എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ വിശദാംശം വ്യക്തമാക്കുമോ;
- (ബി) രാഷ്ട്രീയ സംഘടനങ്ങളും കൊലപാതകങ്ങളും തടയാൻ എന്തെല്ലാം നടപടികളാണ് സ്വീകരിക്കുവാൻ ഉദ്ദേശിക്കുന്നതെന്ന് വിശദമാക്കുമോ;
- (സി) സാധാരണക്കാരുടെ ജീവനും സ്വത്തിനും സംരക്ഷണം നൽകാനും ക്രമസമാധാനം പാലിക്കാനും പോലീസ് സേന നിഷ്കക്ഷമായി പ്രവർത്തിക്കുന്നതിന് ആവശ്യമായ നടപടികൾ സ്വീകരിക്കുമോ എന്നറിയിക്കുമോ?

കെ.എസ്.ആർ.ടി.സി.യിലെ സാമ്പത്തിക പ്രതിസന്ധി

\*13. ശ്രീമതി സി.കെ. ആശ

ശ്രീ.മുല്ലക്കര രത്നാകരൻ

„ ആർ. രാമചന്ദ്രൻ

„ മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി.യുടെ സാമ്പത്തിക സ്ഥിതി സംബന്ധിച്ച യഥാർത്ഥ ചിത്രം വ്യക്തമാക്കുമോ;
- (ബി) കെ.എസ്.ആർ.ടി.സി.യിലെ സാമ്പത്തിക പ്രതിസന്ധി പരിഹരിക്കുന്നതിന് സ്വീകരിച്ച നടപടികൾ എന്തെല്ലാം;
- (സി) വിരമിച്ച ജീവനക്കാർക്ക് യഥാസമയം പെൻഷൻ ലഭ്യമാക്കുന്നതിന് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ;
- (ഡി) പെൻഷൻ തുക നൽകുന്നതിന് പ്രത്യേക ഫണ്ടോ പദ്ധതിയോ ഏർപ്പെടുത്തുന്നതിന് നടപടി സ്വീകരിക്കുമോ എന്നറിയിക്കുമോ?

ദുരന്ത നിവാരണ അതോറിറ്റി

\*14. ശ്രീ.മഞ്ഞളാംകുഴി അലി

„ പി.ബി. അബ്ദുൽ റസ്സാക്ക്

„ അബ്ദുൽ ഹമീദ് പി.

പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ദുരന്ത നിവാരണ അതോറിറ്റിയുടെ ഘടന എപ്രകാരമാണ്;
- (ബി) പ്രസ്തുത അതോറിറ്റിയിൽ വിദഗ്ദ്ധരായ അംഗങ്ങളുടെ അഭാവം കാരണം ഓഖി ദുരന്ത നിവാരണ പ്രവർത്തനങ്ങൾ ഫലപ്രദമായി നിർവ്വഹിക്കാൻ കഴിഞ്ഞില്ല എന്ന പരാതി ശ്രദ്ധയിൽപ്പെട്ടിട്ടുണ്ടോ;
- (സി) ദുരന്ത നിവാരണ അതോറിറ്റിയുടെ പ്രവർത്തനം ഫലപ്രദമാക്കുന്നതിന് സ്വീകരിക്കാൻ ഉദ്ദേശിക്കുന്ന നടപടികൾ എന്തെല്ലാമാണെന്ന് വ്യക്തമാക്കുമോ?

സുരക്ഷിത രക്തദാനം

\*15. ശ്രീ.പാറക്കൽ അബ്ദുല്ല

„ സി.മമ്മൂട്ടി

„ എൻ .എ.നെല്ലിക്കന്ന്

„ പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സുരക്ഷിതമായ രക്തദാനം ഉറപ്പാക്കുന്നതിനുള്ള മാനദണ്ഡങ്ങൾ വിദഗ്ദ്ധസമിതി സർക്കാരിന് സമർപ്പിച്ചിരുന്നുവോ; എങ്കിൽ അതനുസരിച്ച് ന്യൂക്ലിക് ആസിഡ് ടെസ്റ്റ് നടത്തി എച്ച്.ഐ.വി. അണുബാധ ഇല്ലെന്ന് ഉറപ്പാക്കിയശേഷമേ രക്തം നൽകാവൂ എന്ന് നിർദ്ദേശിച്ചിരുന്നുവോ;
- (ബി) രക്തദാനത്തിനുമുമ്പ് ഈ ടെസ്റ്റ് നിർബന്ധമാക്കാൻ കർശന നിർദ്ദേശം നൽകുമോ?

സപ്ലൈകോ ഗുണനിലവാര പരിശോധന

\*16. ശ്രീ.ചിറ്റയം ഗോപകുമാർ

„ മുല്ലക്കര രത്നാകരൻ

„ വി.ആർ. സുനിൽ കുമാർ

„ എൽദോ എബ്രഹാം : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) 2016-17 കാലയളവിൽ സപ്ലൈകോ ഡിപ്പോകളിൽ ഗുണനിലവാര പരിശോധന നടത്തിയിട്ടുണ്ടോ; വിശദാംശങ്ങൾ നൽകുമോ;
- (ബി) താലൂക്കുകളിൽ സി.എം.ആർ. അരി വിതരണം നടത്തിയത് സംബന്ധിച്ച് വിശദമാക്കുമോ;
- (സി) താലൂക്ക് ഡിപ്പോകളിൽ ഗുണനിലവാര പരിശോധന നടത്തിയതിന്റെ വിശദാംശങ്ങൾ വ്യക്തമാക്കുമോ; പരിശോധനയിൽ ഗുണനിലവാരക്കുറവ് കണ്ടെത്തിയിട്ടുണ്ടോ;
- (ഡി) മോശമായ അരി വിതരണം ചെയ്ത മില്ലുകൾ ഏതൊക്കെയാണ്; ആയവക്കെതിരെ എന്ത്

നടപടിയാണ് സ്വീകരിച്ചത് എന്ന് വിശദമാക്കുമോ?

പ്രതിരോധ കുത്തിവയ്പ്പുകൾക്കെതിരെയുള്ള കുപ്രചരണങ്ങൾ

\*17. ശ്രീ.കെ. ആൻസലൻ

,, കെ.വി.വിജയദാസ്

,, ആർ. രാജേഷ്

,, കെ. ദാസൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് പ്രതിരോധ കുത്തിവയ്പ്പുകൾക്കെതിരെ കുപ്രചരണങ്ങളും എതിർപ്പുകളും നടക്കുന്നതായ വിവരം ശ്രദ്ധയിൽപ്പെട്ടിട്ടുണ്ടോ ;
- (ബി) ജനങ്ങളിൽ അനാവശ്യ ഭീതി ഉണർത്തുന്ന ഇത്തരം നടപടികൾക്കെതിരെ പത്ര-ദൃശ്യ-ശ്രവ്യ മാധ്യമങ്ങൾ വഴി ആവശ്യമായ പ്രചരണ പരിപാടികൾ സംഘടിപ്പിച്ചിട്ടുണ്ടോ; വിശദാംശം നൽകുമോ;
- (സി) പ്രതിരോധ കുത്തിവയ്പ്പ് എടുക്കുന്നതിന് കൂടുതൽ വിമുഖത പ്രകടിപ്പിക്കുന്ന പ്രദേശങ്ങളിൽ ആരോഗ്യ കുടുംബശ്രീ പ്രവർത്തകർ നേരിട്ടെത്തി ബോധവല്ക്കരണം നടത്തുന്നതിന് നടപടി സ്വീകരിക്കുമോ?

പുതിയ റേഷൻ കാർഡുകൾ

\*18. ശ്രീ.ഇ.പി.ജയരാജൻ

,, ജോൺ ഫെർണാണ്ടസ്

,, മുരളി പെരുനെല്ലി

,, എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) മുൻഗണനാ റേഷൻ കാർഡുകൾ സംബന്ധിച്ച പരാതികളിന്മേൽ തീർപ്പുകൽപ്പിക്കുന്നതിനുള്ള നടപടികൾ ഏത് ഘട്ടത്തിലാണെന്ന് വ്യക്തമാക്കാമോ;
- (ബി) പുതിയ റേഷൻ കാർഡുകൾക്കായുള്ള അപേക്ഷകൾ വീണ്ടും സ്വീകരിക്കുന്നത് ആരംഭിച്ചിട്ടുണ്ടോ എന്ന് വ്യക്തമാക്കാമോ;
- (സി) വിവിധ ചികിത്സാ ധനസഹായങ്ങൾ, ആരോഗ്യ ഇൻഷുറൻസ്, പാചകവാതക കണക്ഷൻ, ക്ഷേമ പെൻഷനുകൾ, സ്റ്റോളർഷിപ്പുകൾ മുതലായവയ്ക്ക് റേഷൻ കാർഡുകൾ നിർബന്ധമായതിനാൽ പുതിയ കാർഡുകൾ അനുവദിക്കുന്നത് ത്വരിതപ്പെടുത്തുന്നതിനുള്ള നടപടികൾ സ്വീകരിക്കുമോ?

കാതോരം പദ്ധതി

\*19. ശ്രീമതി.വീണാ ജോർജ്ജ്

ശ്രീ.ബി.സത്യൻ

,, ഒ. ആർ. കേള

,, വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി



സദയം മറുപടി നൽകുമോ:

- (എ) കുട്ടികളിലെ ശ്രവണ സംബന്ധമായ വൈകല്യങ്ങൾ മുൻകൂട്ടി കണ്ടെത്തി പരിഹരിക്കുന്നതിന് കാര്യം പദ്ധതി നടപ്പിലാക്കിയിട്ടുണ്ടോ;
- (ബി) നവജാത ശിശുക്കളുടെ കേൾവി പരിശോധന നടത്തുന്നതിന് നിലവിൽ സർക്കാർ ആശുപത്രികളിൽ എന്തെല്ലാം സംവിധാനങ്ങളാണുള്ളത്;
- (സി) ശ്രവണ വൈകല്യം സ്ഥിരീകരിക്കുന്ന കുഞ്ഞുങ്ങൾക്ക് അനുയോജ്യമായ ഓഡിറ്ററി വെർബൽ തെറാപ്പിയും രക്ഷിതാക്കൾക്ക് പരിശീലനവും നൽകുന്നതിന് എന്തെല്ലാം കാര്യങ്ങളാണ് പ്രസ്തുത പദ്ധതിയിൽ ഉൾപ്പെടുത്തിയിരിക്കുന്നത്;
- (ഡി) ഏതെല്ലാം സ്ഥാപനങ്ങളാണ് പദ്ധതിയുമായി സഹകരിക്കുന്നതെന്ന് വ്യക്തമാക്കാമോ?

ചുഴലിക്കാറ്റ് സംബന്ധിച്ച മുന്നറിയിപ്പ്

\*20. ശ്രീ.അൻവർ സാദത്ത്

„ കെ.മുരളീധരൻ

„ കെ.എസ്.ശബരീനാഥൻ

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) കേരളത്തിന്റെ തീരക്കടലിൽ ചുഴലിക്കാറ്റ് രൂപപ്പെടുവാനുള്ള സാധ്യത സംബന്ധിച്ച് നവംബർ 27 മുതൽ ഹൈദരാബാദിലെ ഇൻകോയിസ് എന്ന സ്ഥാപനം സംസ്ഥാന ദുരന്ത നിവാരണ അതോറിറ്റിക്ക് രേഖാമൂലം മുന്നറിയിപ്പ് നൽകിയിരുന്നോ ;
- (ബി) നവംബർ 27, 28, 29 എന്നീ തീയതികളിൽ ഇൻകോയിസ് എത്ര മുന്നറിയിപ്പുകളാണ് നൽകിയത് എന്ന് വെളിപ്പെടുത്തുമോ;
- (സി) ഈ മുന്നറിയിപ്പുകളുടെ അടിസ്ഥാനത്തിൽ സംസ്ഥാന ദുരന്ത നിവാരണ അതോറിറ്റി സ്വീകരിച്ച നടപടികൾ എന്തെല്ലാമാണ്;
- (ഡി) ഒരു നടപടിയും സ്വീകരിച്ചില്ലായെങ്കിൽ അതിനുള്ള കാരണമെന്തായിരുന്നു എന്ന് വ്യക്തമാക്കുമോ?

ലോക കേരള സഭ

\*21. ശ്രീ.കെ.എം.ഷാജി

„ ടി.എ.അഹമ്മദ് കബീർ

„ പി.കെ.ബഷീർ

„ പി.ഉബൈദുള്ള : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ലോക കേരള സഭയുടെ ഉദ്ദേശ്യലക്ഷ്യങ്ങൾ എന്തെല്ലാമാണ്;
- (ബി) ഈ സഭയിലേക്ക് അംഗങ്ങളെ തിരഞ്ഞെടുക്കുന്നതിന്റെ മാനദണ്ഡം എന്താണെന്ന് വിശദീകരിക്കുമോ;
- (സി) ഇതിന് ചെലവായ തുക എത്രയാണ്;
- (ഡി) ഇതുവുമൂലം സംസ്ഥാനത്തുണ്ടാകുന്ന നേട്ടങ്ങൾ എന്തെല്ലാമാണെന്ന് വിശദമാക്കുമോ?

സന്നദ്ധസേന രൂപീകരണം

\*22. ശ്രീ.ഇ.ടി. ടൈസൺ മാസ്റ്റർ

,, സി. ദിവാകരൻ

ശ്രീമതി ഇ.എസ്.ബിജിമോൾ

ശ്രീ.വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ആപത്ഘട്ടങ്ങളിൽ ശാസ്ത്രീയമായി രക്ഷാപ്രവർത്തനം നടത്താൻ വിദഗ്ദ്ധ പരിശീലനം ലഭിച്ച സന്നദ്ധസേനയ്ക്ക് (സിവിൽ ഡിഫൻസ്) രൂപം നൽകുന്നതിനെക്കുറിച്ച് ആലോചിക്കുന്നുണ്ടോ;
- (ബി) പ്രസ്തുത സേനാ രൂപീകരണത്തിന്റെ ഉദ്ദേശ്യലക്ഷ്യങ്ങൾ എന്തൊക്കെയാണ്;
- (സി) ഏതൊക്കെ തരത്തിലുള്ള പരിശീലനമാണ് സിവിൽ ഡിഫൻസ് അംഗങ്ങൾക്കായി നൽകിയെന്ന് വ്യക്തമാക്കുമോ?

പകർച്ചവ്യാധി പ്രതിരോധ പ്രവർത്തനങ്ങൾ

\*23. ശ്രീ.എം. സാരാജ്

,, രാജു എബ്രഹാം

,, ബി.ഡി. ദേവസ്സി

,, സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വിവിധ പകർച്ചവ്യാധികൾ പടരുന്നത് ഫലപ്രദമായി തടയുന്നതിന് എന്തെല്ലാം മുൻകരുതലുകളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
- (ബി) പകർച്ചപ്പനിയെക്കുറിച്ച് ജനങ്ങളിൽ കൃത്യമായ ബോധവൽകരണം നടത്തുന്നതിനും പകർച്ചപ്പനി നിവാരണ പ്രവർത്തനങ്ങൾ ഏകോപിപ്പിക്കുന്നതിനുമായി എല്ലാ ജില്ലകളിലും മോണിറ്ററിംഗ് സെല്ലുകൾ പ്രവർത്തനം ആരംഭിച്ചിട്ടുണ്ടോ; വിശദാംശം നൽകുമോ;
- (സി) പകർച്ചവ്യാധി പ്രതിരോധ പ്രവർത്തനങ്ങൾ നടത്തുന്നതിനായി ദ്രുതകർമ്മസേന രൂപീകരിച്ചിട്ടുണ്ടോ; എങ്കിൽ ഇവയുടെ പ്രവർത്തനങ്ങൾ എന്തൊക്കെയാണെന്ന് വ്യക്തമാക്കാമോ?

കെ.എസ്.ആർ.ടി.സി. നേരിടുന്ന ഗുരുതര സാമ്പത്തിക പ്രതിസന്ധി

\*24. ശ്രീ.ആന്റണി ജോൺ

,, എ. പ്രദീപ്കുമാർ

ശ്രീമതി.പി. അയിഷാ പോറ്റി

ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) പെൻഷൻകാർക്ക് യഥാസമയം പെൻഷൻ നൽകാൻ സാധിക്കാത്ത വിധം കെ.എസ്.ആർ.ടി.സി. നേരിടുന്ന ഗുരുതര സാമ്പത്തിക പ്രതിസന്ധി തരണം ചെയ്യാനുള്ള അടിയന്തര നടപടികൾ എന്തെല്ലാമാണുദ്ദേശിക്കുന്നത്;

- (ബി) ദീർഘകാലാടിസ്ഥാനത്തിൽ സ്ഥാപനത്തിന്റെ സുസ്ഥിര വികസനം സാധ്യമാക്കുന്നതിനായി നടത്താൻ ഉദ്ദേശിക്കുന്ന ഇടപെടലുകൾ എന്തെല്ലാമെന്ന് അറിയിക്കാമോ;
- (സി) സർക്കാർ മുൻപ് പ്രഖ്യാപിച്ച സമ്പൂർണ്ണ പുനരുദ്ധാരണ പദ്ധതിയുടെ നിലവിലെ പുരോഗതി അറിയിക്കാമോ; തൊഴിലാളികളുടെ പങ്കാളിത്തം ഉറപ്പാക്കാൻ സാധിച്ചിട്ടുണ്ടോ?

ക്രമസമാധാനപാലനം

\*25. ശ്രീ.വി.പി.സജീന്ദ്രൻ

- „ ഐ.സി.ബാലകൃഷ്ണൻ
- „ സണ്ണി ജോസഫ്
- „ റോജി എം. ജോൺ : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) സംസ്ഥാനത്ത് കവർച്ചയും കൊലപാതകങ്ങളും ആവർത്തിക്കുമ്പോൾ പോലീസ് നിഷ്ഠിയമാണെന്ന ആക്ഷേപം ശ്രദ്ധയിൽപെട്ടിട്ടുണ്ടോ;
- (ബി) അടുത്തടുത്ത ദിവസങ്ങളിൽ ചീമേനിയിൽ റിട്ടയേർഡ് അദ്ധ്യാപികയെ കഴുത്തുറുത്ത് കൊലപ്പെടുത്തിയശേഷം നടത്തിയ മോഷണവും, തൃപ്പൂണിത്തുറയിൽ ദമ്പതികളെ കെട്ടിയിട്ട് കവർച്ച നടത്തിയ സംഭവവും തെളിയിക്കുന്നതിൽ പോലീസിനുണ്ടായതായി പറയപ്പെടുന്ന വീഴ്ച, ക്രമസമാധാനപരിപാലന രംഗത്തെ ആലസ്യം വെളിവാക്കുന്നതാണെന്ന് കരുതുന്നുണ്ടോ;
- (സി) സംസ്ഥാനത്തെ ക്രമസമാധാനം വിലയിരുത്തുവാൻ ജില്ലാ പോലീസ് മേധാവികളുടെ യോഗം പോലീസ് ആസ്ഥാനത്ത് ചേരുന്ന പതിവുണ്ടോ; അവസാനമായി യോഗം ചേർന്നതെന്താണ്;
- (ഡി) എസ്.ഐ. മുതൽ എസ്.പി.മാർ വരെയുള്ള ഉദ്യോഗസ്ഥർക്ക് ആർക്കും മേലുദ്യോഗസ്ഥരോട് വിധേയത്വം ഇല്ലാത്ത അവസ്ഥ പോലീസ് സേനയിൽ സംജാതമായിട്ടുണ്ടോ;
- (ഇ) സംസ്ഥാനത്ത് ക്രമസമാധാന നില സംരക്ഷിക്കുന്നതിനും ജനങ്ങളുടെ ജീവനും സ്വത്തിനും ഉറപ്പ് വരുത്തുന്നതിനും ഉതകുന്ന ഒരു പോലീസ് സംവിധാനം സാധ്യമാക്കുവാൻ അടിയന്തിര നടപടി കൈക്കൊള്ളുമോ?

സ്ത്രീസുരക്ഷയ്ക്കായി ആവിഷ്കരിച്ചിട്ടുള്ള പദ്ധതികൾ

\*26. ശ്രീമതി യു. പ്രതിഭ ഹരി

- ശ്രീ.പുരുഷൻ കടലുണ്ടി
- „ ആന്റണി ജോൺ
- „ പി. ഉണ്ണി : താഴെ കാണുന്ന ചോദ്യങ്ങൾക്ക് മുഖ്യമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം സ്ത്രീകളുടെ സുരക്ഷയ്ക്കായി ആവിഷ്കരിച്ചിട്ടുള്ള പ്രധാന പദ്ധതികൾ ഏതൊക്കെയാണെന്ന് വ്യക്തമാക്കാമോ;
- (ബി) വിവിധ സന്ദർഭങ്ങളിൽ വനിതകൾക്ക് നേരിടേണ്ടിവരുന്ന അതിക്രമ സാഹചര്യങ്ങൾ തിരിച്ചറിയുന്നതിനും അത്തരം സന്ദർഭങ്ങളെ നേരിടുന്നതിനും അവരെ പ്രാപ്തരാക്കുന്നതിന് സ്വയം പ്രതിരോധ പരിശീലന പരിപാടി നടപ്പിലാക്കിയിട്ടുണ്ടോ; എങ്കിൽ വിശദമാക്കുമോ;

- (സി) ഈ പരിപാടിയുടെ ഭാഗമായി ജില്ലാതല പരിശീലന കേന്ദ്രങ്ങൾ ആരംഭിച്ചിട്ടുണ്ടോ;
- (ഡി) എങ്കിൽ പ്രസ്തുത പദ്ധതി ആരുടെയെല്ലാം സഹകരണത്തോടെയാണ് നടപ്പിലാക്കി വരുന്നതെന്ന് വ്യക്തമാക്കാമോ?

രക്ത ദാനം സുരക്ഷിതമാക്കുന്നതിനുള്ള മാർഗ്ഗരേഖ

\*27. ശ്രീ.എം. നൗഷാദ്

- „ കെ.വി.അബ്ദുൾ ഖാദർ
- „ വി. ജോയി
- „ പി.വി. അൻവർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് രക്തദാനം കൂടുതൽ സുരക്ഷിതമാക്കുന്നതിന് പുതിയ മാർഗ്ഗരേഖ പുറപ്പെടുവിച്ചിട്ടുണ്ടോ;
- (ബി) പുതിയ മാർഗ്ഗ നിർദ്ദേശങ്ങൾ പുറപ്പെടുവിക്കുന്നതിനായി ഉന്നതതല സംഘത്തെ നിയോഗിച്ചിട്ടുണ്ടോ;
- (സി) രക്തദാനത്തിന് മുമ്പ് എച്ച്.ഐ.വി. ബാധ കണ്ടെത്തുന്നതിനുള്ള ന്യൂക്ലിക് ആസിഡ് ടെസ്റ്റ് (നാറ്റ്) നടത്തുന്നതിന് സംസ്ഥാനത്ത് നിലവിൽ സംവിധാനങ്ങളുണ്ടോ;
- (ഡി) ഇല്ലെങ്കിൽ നാറ് ലബോറട്ടറികൾ സ്ഥാപിക്കുന്നതിന് നടപടികൾ സ്വീകരിച്ചിട്ടുണ്ടോ;
- (ഇ) സംസ്ഥാനത്തെ രക്തബാങ്കുകളുടെ പ്രവർത്തനത്തെ സംബന്ധിച്ച് എന്തെങ്കിലും പരിശോധന നടത്താറുണ്ടോ; ഇല്ലെങ്കിൽ അതിനുള്ള നടപടി സ്വീകരിക്കുമോ?

വിലക്കയറ്റം തടയുന്നതിന് നടപടി

\*28. ശ്രീ.മോൻസ് ജോസഫ്

- „ റോഷി അഗസ്റ്റിൻ
- „ സി.എഫ്.തോമസ്
- ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ഭക്ഷ്യവും സിവിൽ സപ്ലൈസും വകുപ്പുമന്ത്രി സദയം മറുപടി നൽകുമോ:

- (എ) വിലക്കയറ്റം തടയുന്നതിന് നടപ്പുസാമ്പത്തിക വർഷം എന്തെല്ലാം കരുതൽ നടപടികളാണ് കൈക്കൊണ്ടിട്ടുള്ളത് എന്ന് വ്യക്തമാക്കുമോ;
- (ബി) പ്രസ്തുത ലക്ഷ്യം മുൻനിർത്തി നടപ്പുസാമ്പത്തിക വർഷം അരി ഇറക്കുമതി ചെയ്തുവോ; എങ്കിൽ ഏതു നിരക്കിലാണ് അരി ഇറക്കുമതി ചെയ്തത് എന്നറിയിക്കുമോ;
- (സി) ഇപ്രകാരം അരി ഇറക്കുമതി ചെയ്തത് ഇ-ടെൻഡർ മുഖേനയാണോ; വ്യക്തമാക്കുമോ;
- (ഡി) അരി ഇറക്കുമതി ചെയ്യാൻ ഇടനിലക്കാരുടെ സഹായം തേടിയിരുന്നോ എന്ന് വെളിപ്പെടുത്താമോ?

ഏകീകൃത ആരോഗ്യനിയമം

\*29. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഒരു ഏകീകൃത ആരോഗ്യനിയമം രൂപീകരിക്കാത്തതുമൂലം ഉണ്ടായ പ്രായോഗിക ബുദ്ധിമുട്ടുകൾ പരിശോധിച്ചിട്ടുണ്ടോ; വിശദമാക്കാമോ;
- (ബി) സംസ്ഥാനത്ത് നിലവിലുള്ള മലബാർ പബ്ലിക് ഹെൽത്ത് ആക്ടിൽ പബ്ലിക് ഹെൽത്ത് ബോർഡ് രൂപീകരിക്കുന്നതിനായി മദ്രാസ് നിയമസഭയിൽ നിന്നും മൂന്ന് അംഗങ്ങളെ നോമിനേറ്റ് ചെയ്യുന്ന വ്യവസ്ഥ നിലനിൽക്കുന്നുണ്ടോ; വിശദമാക്കാമോ;
- (സി) പ്രസ്തുത ആക്ടിന്റെ 4-ാം വകുപ്പ് പ്രകാരം നിലവിലുള്ള അംഗങ്ങൾ ആരെല്ലാമെന്ന് അറിയിക്കാമോ;
- (ഡി) പ്രസ്തുത നിയമത്തിലെ കാലഹരണപ്പെട്ട വ്യവസ്ഥകൾ ഒഴിവാക്കുന്നതിന് സർക്കാർ തലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കാമോ?

അപകടത്തിൽപ്പെടുന്നവർക്ക് അടിയന്തര ചികിത്സ

\*30. ശ്രീമതി ഗീതാ ഗോപി

ശ്രീ.സി. ദിവാകരൻ

,, ജി.എസ്.ജയലാൽ

,, കെ. രാജൻ : താഴെ കാണുന്ന ചോദ്യങ്ങൾക്ക് ആരോഗ്യവും സാമൂഹ്യനീതിയും വകുപ്പുമന്ത്രി സദയം മറുപടി നൽകുമോ:

- (എ) അപകടത്തിൽപ്പെടുന്നവർക്ക് 48 മണിക്കൂർ അടിയന്തര ചികിത്സ നൽകുന്നതിനുള്ള ചെലവ് സർക്കാർ വഹിക്കുമെന്ന് തീരുമാനമെടുത്തിട്ടുണ്ടോ; വിശദാംശം നൽകുമോ;
- (ബി) സ്വകാര്യ ആശുപത്രികളെ പദ്ധതിയുടെ ഗൗരവവും പ്രാധാന്യവും ബോധ്യപ്പെടുത്തി സഹകരിപ്പിക്കുന്നതിന് എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?

കേരള നിയമസഭാ സെക്രട്ടേറിയറ്റ്,

തിരുവനന്തപുരം,

14-01-2018

വി. കെ. ബാബുപ്രകാശ്,

സെക്രട്ടറി,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].